

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ವೀರರಾಘವಾಷ್ಟೋತ್ತರಶತನಾಮಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ವೀರರಾಘವಾಷ್ಟೋತ್ತರಶತನಾಮಸ್ತೋತ್ರಂ ||

ಮಾರ್ಕಂಡೇಯಃ

ಶಂಭೋ ಶಂಕರಸರ್ವಜ್ಞ ಸರ್ವಭೂತಹಿತಂ ಕರ |

ಶ್ರೀ ವೀರರಾಘವವಿಭೋಃ ವೀಕ್ಷಾವನವಿಹಾರಿಣಃ ||

ನಾಮ್ನಾಮಷ್ಟೋತ್ತರಶತಂ ಶ್ರೋತುಮಿಚ್ಛಾಮಿ ತತ್ತ್ವತಃ |

ತಸ್ಮಾತ್ತದುಪದೇಷ್ಟುಂ ಚ ತ್ವಮರ್ಹಸಿ ದಯಾನಿಧೇ ||

ಈಶ್ವರಃ

ಮಾರ್ಕಂಡೇಯ ಮಹಾಪ್ರಾಜ್ಞ ಶೃಣು ಗುಹ್ಯಂ ಸನಾತನಂ |

ವೀಕ್ಷಾವನಾಂತಸಂಚಾರರಸಿಕಸ್ಯ ಮಹಾಪ್ರಭೋಃ ||

ಹೃತ್ತಾಪನಾಶನಸರಸ್ತೀರವಿಶ್ರಾಂತಿಕಾರಿಣಃ |

ಶಾಲಿಹೋತ್ರಮಹಾಯೋಗಿಸಾಕ್ಷಾತ್ಕೃತಜಗತ್ಪತೇಃ ||

ವೀರರಾಘವವೈದ್ಯಸ್ಯ ನಾಮ್ನಾಮಷ್ಟೋತ್ತರಂ ಶತಂ |

ಸರ್ವಕ್ಷೇಮಪ್ರದಂ ದಿವ್ಯಂ ಸರ್ವಪಾಪಪ್ರಣಾಶನಂ ||

ಸರ್ವೈಶ್ವರ್ಯಪ್ರದಂ ಸರ್ವಸಂಸಾರವ್ಯಾಧಿಭೇಷಜಂ |

ಬಹುನಾಥ ಕಿಮುಕ್ತೇನ ಚೈಹಿಕಾಮುಷ್ಮಿಕಪ್ರದಂ ||

ಶ್ರೀ ವೀರರಾಘವಾಷ್ಟೋತ್ತರಶತನಾಮಸ್ತೋತ್ರಮಹಾಮಂತ್ರಸ್ಯ |

ಅಗಸ್ಯಮುಷಿಃ |

ಅನುಷ್ಟುಪ್ಪಂದಃ |

ಶ್ರೀ ಮಹಾವಿಷ್ಣುಃ ಪರಮಾತ್ಮಾ ಶ್ರೀಮನ್ನಾರಾಯಣೋ ದೇವತಾ |

ರಾಮಿತ್ಯಾದಿ ಅಂಗನ್ಯಾಸಂ ಕರನ್ಯಾಸಂಚ ||

ಧ್ಯಾನಂ

ರಾಗಾದಿರೋಗಾನ್ ಸತತಾನುಷಕ್ತಾನ್ ಅಶೇಷಕಾಯಪ್ರಸೃತಾನಶೇಷಾನ್ |
ಔತ್ಸುಕ್ಯಮೋಹಾರತಿತಾನ್ಜಘಾನ ಯೋಽಪೂರ್ವವೈದ್ಯಾಯ ನಮೋಽಸ್ತು ತಸ್ಮೈ ||

ಶ್ರೀವೀರರಾಘವಃ ಶ್ರೀಮಾನ್ ಶ್ರೀ ಕಿಂಗ್ಮಹಪುರಾಧಿಪಃ |
ವೀಕ್ಷಾವನಾಂತಸಂಚಾರವಿಹಾರರಸಿಕೋ ಹರಿಃ || 1 ||

ಶ್ರೀಭೂಸಂವಾಹಿತಪದಃ ಪುಂಡರೀಕಾಯತೇಕ್ಷಣಃ |
ಹೃತ್ತಾಪನಾಶನಸರಸ್ತೀರವಾಸವಿಲೋಲಹೃತ್ || 2 ||

ವಿಜಯಾಯತನೋ ಜೈತ್ರೋ ಮಧುಕೈಟಭಭಂಜನಃ |
ಸಹಸ್ರಾನೀಕರಾಜೇಂದ್ರಸಮರ್ಚಿತಪದಾಂಬುಜಃ || 3 ||

ಸರ್ವಾಶ್ರಯಸ್ಸರ್ವಸುಹೃತ್ ಸರ್ವಭೂತಮನೋಹರಃ |
ದೇವರ್ಷಿಸಿದ್ಧಗಂಧರ್ವಮನುಷ್ಯಾದಿಸಮರ್ಚಿತಃ || 4 ||

ಜಗನ್ನಾಥೋ ಜಗದ್ವಂದ್ಯಃ ಪುರಾಣಪುರುಷೋತ್ತಮಃ |
ಶರಣ್ಯಶ್ಚರಣಶ್ಯಾಂತಃ ಶಾಲಿಹೋತ್ರಹವಿಃ ಪ್ರಿಯಃ || 5 ||

ಶೇಷತಲ್ಪಶಯಃ ಶಾರ್ಙ್ಗೇ ಶರಣಾಗತವತ್ಸಲಃ |
ಗರುಡಾದ್ಯನ್ವಿತೋ ವಿಶ್ವಃ ಗಂಭೀರಮಧುರಾಕೃತಿಃ || 6 ||

ಸುನಾಸಸ್ಸುಮುಖಸ್ಸುಭ್ರೂಃ ಸುಸ್ಮಿತಾಧರವಿದ್ರುಮಃ |
ಶಾಲಿಹೋತ್ರಶಿರೋನ್ಯಸ್ತದಕ್ಷಿಣಶ್ರೀಕರಾಂಬುಜಃ || 7 ||

ವಿಶಾಲೋತ್ತುಂಗವಕ್ಷಾಸ್ತು ವಿಪುಲಾಂಸೋ ಮಹಾಭುಜಃ |
ಜ್ಞಾನಮುದ್ರಾಂಕಿತಕರೋ ಮಾರ್ಕಂಡೇಯಸಮರ್ಚಿತಃ || 8 ||

ನಾಭೀನಲಿನಸಂಭೂತಬ್ರಹ್ಮಸಂಶಯನೋದನಃ |
ಸುದೀರ್ಘೋತ್ತುಂಗಮುಕುಟಃ ವಿತಾನಭುಜಗಾಧಿಪಃ || 9 ||

ಚಿತ್ರಕರ್ಮ ಚಿತ್ರಲೀಲಃ ಚಿತ್ರಬಿಂದುಪಟಾವೃತಃ |
ಲೋಕೋಜ್ಜೀವನವಿನ್ಯಸ್ತಶ್ರೀಪಾದಜಲಜದ್ವಯಃ || 10 ||

ಮಹೇಂದ್ರನೀಲಶೈಲಾಭೋ ಮದನಾಯಿತಸುಂದರಃ |
ಮಂದಸ್ಮಿತಲಸದ್ವಕ್ತ್ರೋ ವಕ್ಷೋ ವಿನಿಹಿತೇಂದಿರಃ || 11 ||

ಭೂಷಾಯಿತದರಾರೀಂದ್ರೋ ಭೂಲೋಕೋತ್ತರಭೂಷಣಃ |
ಸನತ್ಕುಮಾರಾದಿಸಿದ್ಧಸರ್ಪರ್ಯಾತುಷ್ಟಮಾನಸಃ || 12 ||

ಲಾವಣ್ಯಾಮೃತವಾರಾಶಿಃ ರಕ್ಷಿತಾಹಿತರಾಕ್ಷಸಃ |
ಸ್ವಕ್ಷೇತ್ರಮಹಿಮಾಧೂತಯಮಕಿಂಕರಬಾಧನಃ || 13 ||

ಪುರುಷಃ ಪೂರ್ವಜಃ ಪುಣ್ಯಃ ಪುಷ್ಯದರ್ಶಾರ್ಚನಪ್ರಿಯಃ |
ಪರಶ್ಚ ಪರಮಾರ್ಥಶ್ಚ ಪರಮಾತ್ಮಾ ಪರಾತ್ಪರಃ || 14 ||

ವಿಶ್ವೇಶ್ವರೋ ವಿಶ್ವಾಧಾರಃ ಕೌಶಿಕದ್ವಿಜಮೋಕ್ಷದಃ |
ಬ್ರಹ್ಮರುದ್ರಮಹೇಂದ್ರಾತ್ಮಾ ಸರ್ವದೇವಗಣಸ್ತುತಃ || 15 ||

ಧರ್ಮಾರ್ಥಕಾಮಕೈವಲ್ಯಸಕಲಾಭೀಪ್ಸಿತಪ್ರದಃ |
ಆಪನ್ನತ್ರಾಣನಿರತಃ ಸರ್ವೋಪದ್ರವನಾಶನಃ | ೧೬ ||

ಸಂತಾನದಾನಸಂತಾನಃ ಸರ್ವಪ್ರತ್ಯಕ್ಷದೈವತಃ |
ಶರ್ಕರಾಪಿಷ್ಟಸಮ್ಮೋದೀ ಸ್ವಾಂಶಪಾಲಿತನಿರ್ಝರಃ || 17 ||

ಧರ್ಮಸೇನಮಹಾರಾಜಧನ್ಯತಾಪ್ರಾಪ್ತಿಕಾರಣಃ |
ಕುಮಾರಃ ಕಾಮ್ಯವಾಕ್ಯಾಮಃ ಕಾಮ್ಯಃ ಕಾಮಪ್ರದಾಯಕಃ || 18 ||

ಕಾಂತೋ ವಸುಮತೀಕಾಂತಃ ಕರಾಂಬುಜಕೃತಾಭಯಃ |
ವಿಧೇರ್ನಿಯೋಜಕಶ್ಚೈವ ಕಲಶೋದಧಿಕಲ್ಪನಃ || 19 ||

ಶಂಕರಾತ್ಮಾ ಶಂಖಕರಃ ಶಂಕರಶೃಂಕರಾರ್ಚಿತಃ |
ಪ್ರದ್ಯುಮ್ನಸದಯಸ್ಸರ್ವತೀರ್ಥಾಧಿಕಸರಃ ಪ್ರಿಯಃ || 20 ||

ಭಕ್ತಾತ್ಮಾ ಭಕ್ತವಶ್ಯಶ್ಚ ಭಕ್ತನ್ಯಾಸವಶಂವದಃ |

ಅಜಃ ಚ ಜಿತಕಾಶೀ ಚ ಅಂಬರೀಷಾರ್ತಿವಾರಣಃ || 21 ||

ದುರ್ವಾಸೋದರ್ಪದಲನದ್ಯುಮನಿದ್ಯುತಿಹೇತಿರಾಟ್ |

ದೇವನಾಥೋ ದೇವಭೋಗ್ಯಃ ದೇವಭಾಗಸಮರ್ಚಿತಃ || 22 ||

ಪುರುಪುಣ್ಯಪ್ರಸನ್ನಾತ್ಮಾ ಸತ್ಯವತ್ಯಾತ್ಮಜಃ ಪ್ರಿಯಃ |

ವೃದ್ಧಬ್ರಾಹ್ಮಣರೂಪೀ ಚ ಶಾಲಿಹೋತ್ರಸಮರ್ಚಿತಃ || 23 ||

ಶ್ರೀ ಕಿಂಗೃಹಪುರಿಕ್ಷೇತ್ರಪ್ರತಿಷ್ಠಾಪರಿನಿಷ್ಠಿತಃ |

ಯುಕ್ತಃ ಕನಕವಲ್ಯಾಖ್ಯದೇವ್ಯಾ ಶ್ರೀ ವೀರರಾಘವಃ || 24 ||

ಶಾಲಿಹೋತ್ರಸದಾವಂದ್ಯಚರಣದ್ವಯಶೋಭಿತಃ |

ಸರ್ವೇಷಾಂ ಚ ಮನುಷ್ಯಾಣಾಂ ಚರಣತ್ರಾಣತತ್ಪರಃ || 25 ||

ಶೇತೇಽದ್ಯಾಪಿ ಮಹಾಬುದ್ಧೇ ಭುಜಂಗಶಯನೇ ವಿಭುಃ |

ವಿರಾಜತೇ ಮಹಾಯೋಗಿನ್ ಸರ್ವಾಭೀಷ್ಟಫಲಪ್ರದಃ || 26 ||

ಶ್ರೀ ವೀರರಾಘವಸ್ಯೇದಂ ನಾಮ್ನಾಮಷ್ಟೋತ್ತರಂ ಶತಂ |

ಯಃ ಪಠೇತ್ ಶೃಣುಯಾದ್ವಾಪಿ ತಸ್ಯ ಸರ್ವಂ ಕರಸ್ಥಿತಂ || 27 ||

ಸರ್ವಸಂಪತ್ಕರಂ ಪುಣ್ಯಂ ಸರ್ವವ್ಯಾಧಿನಿವಾರಣಂ |

ಸರ್ವಾರ್ಥಾನತ್ರ ಲಭ್ಯವ ಪಶ್ಚಾನ್ನೋಕ್ಷೇ ಮಹೀಯತೇ || 28 ||

ವೀಕ್ಷಾರಣ್ಯೇ ಜಗತ್ಪುಣ್ಯೇ ಸ್ನಾತ್ವಾ ಹೃತ್ತಾಪನಾಶನೇ |

ವಿಜಯಂಚ ವಿಮಾನಂಚ ದೃಷ್ಟ್ವಾ ಯೇಽರ್ಚಂತಿ ಮಾನವಾಃ || 29 ||

ಅರ್ಘ್ಯಪುಷ್ಪಾದಿಭಿರ್ನಿತ್ಯಂ ಶಯಾನಂ ಮಧುಸೂದನಂ |

ತೇ ಯಾಂತಿ ಪರಮಂ ಸ್ಥಾನಂ ಯದ್ವೈ ಪಶ್ಯಂತಿ ಸೂರಯಃ || 30 ||

|| ಇತಿ ಶ್ರೀ ವೀರರಾಘವಾಷ್ಟೋತ್ತರಶತನಾಮಸ್ತೋತ್ರಂ ಸಮಾಪ್ತಂ ||